

बीफ निर्यातक कंपनियों से चंदा लेने के कांग्रेस विधायक के आरोप पर सदन में हंगामा मचा

सत्ता पक्ष ने विधायक हरिमोहन शर्मा के आरोपों पर गहरी आपत्ति जताते हुए कहा कि, “या तो प्रमाण पेश करें, अन्यथा माफी मांगे, नहीं तो सदन में बोलने नहीं देंगे”

-विधानसभा संवाददाता-
जयपुर। राजस्थान विधानसभा में बजट सत्र के दूसरे दिन राज्यपाल के अभिभाषण पर चर्चा के दौरान कांग्रेस विधायक हरिमोहन शर्मा के विवादस्पद बयान पर सदन में जमकर हंगामा हुआ। बुंदी से कांग्रेस विधायक ने आरोप लगाया कि भाजपा गौभक्त बनती है, लेकिन बीफ निर्यात करने वाली कंपनियों से चंदा लेकर चुगवा लड़ती है। उनके इस बयान पर सत्तापक्ष ने तत्काल गहरी नाराजगी और आपत्ति जताई। भाजपा विधायकों ने कहा कि यदि उनके पास इसका कोई प्रमाण है तो वे सदन में पेश करें, इस पर संसदीय कार्य मंत्री जोगाराम पटेल सहित कई भाजपा विधायक

■ **हालांकि सभापति संदीप शर्मा ने इस आरोप को सदन की कार्यवाही से बाहर निकालकर मामले को शांत कराया**

उन्हें पैसा नहीं दे रही।
यूडीएच मंत्री से भी हुईं तीखी नौकझोंक

इससे पहले कांग्रेस विधायक हरिमोहन शर्मा और यूडीएच मंत्री झावर सिंह खरॉ के

बीच भी तीखी नौकझोंक हुई। दरअसल हरिमोहन शर्मा ने कहा कि, भाजपा दावा कर रही है कि उसने अपने घोषणापत्र के 70 फीसदी वादे पूरे कर दिए हैं और बाकी 30 फीसदी अगले साल पूरे हो जाएंगे, लेकिन जनता ने भाजपा को अंता उपचुनाव में आईना दिखाया है। उन्होंने आरोप लगाया कि भाजपा हार के डर से निकाय व पंचायत चुनाव नहीं करा रही है। इस पर संसदीय कार्य मंत्री जोगाराम पटेल ने कहा कि कांग्रेस को अपने गिरेबान में झांकना चाहिए। विधायक शर्मा ने नगर पालिका सभापति को 8 बार हटाए जाने का मामला उठाया, जिस पर यूडीएच मंत्री झावर सिंह खरॉ ने जवाबी हमला बोलते हुए

कहा कि, क्या कांग्रेस चाहती है कि भ्रष्ट सभापति पर कार्रवाई न हो? जब तक ओबीसी आयोग की रिपोर्ट नहीं आती, तब तक चुनाव नहीं हो सकते।

इससे पहले हरिमोहन शर्मा ने मनरेगा का मामला उठाते हुए आरोप लगाया कि राज्यपाल से सरकार ने असत्य बुलवाया। महात्मा गांधी विश्वभर में पूजे जाते हैं, लेकिन वैचारिक दृष्टि से भाजपा का शीर्ष नेतृत्व नाथूराम गोडसे की विचारधारा से प्रभावित है, इसलिए महात्मा गांधी का नाम हटाकर राम का नाम लिया गया। इस पर भाजपा सदस्यों ने कहा कि महात्मा गांधी का जितना सम्मान भाजपा ने किया, उतना कांग्रेस ने नहीं किया।

अशोक गहलोत पर 2 5 करोड़ के घोटाले का आरोप

जयपुर (विसं)। विधानसभा में राज्यपाल के अभिभाषण पर बहस के दौरान भाजपा विधायक अतुल भंसाली ने पूर्व मुख्यमंत्री अशोक गहलोत पर 25 करोड़ रुपए का घोटाला करने का आरोप लगाया। उन्होंने कहा कि कांग्रेस राज में खूब भ्रष्टाचार हुआ, इनके मंत्री तक जेल गए।

भंसाली ने कहा कि, पूर्ववर्ती कांग्रेस सरकार के घोटाले अब खुल रहे हैं, इनके मंत्री तक जेल गए। मेरे खुद के जोधपुर शहर में आरयूआईडीपी के काम में 25 करोड़ रुपए का घोटाला पूर्व मुख्यमंत्री अशोक गहलोत ने अपने विधानसभा क्षेत्र में कर लिया। इससे बड़ी शर्मनाक बात नहीं हो सकती।

उन्होंने कहा कि, पूर्ववर्ती कांग्रेस सरकार के राज में जमकर भर्ती परीक्षाओं के पेपरलीक हुए। जबकि हमारी भाजपा सरकार ने बीते 2

सालों में पेपरलीक करने वाले और नकल करके नौकरियां पाने वालों को जेल भेजा। हमारी सरकार ने भ्रष्टाचार पर जीरो टॉलरेंस का वादा किया था, जिसे पूरा किया।

इससे पहले कांग्रेस विधायक एवं उपनेता प्रतिपक्ष रामकेश मीणा ने भाजपा पर एस.आई.आर. (विशेष पुनरीक्षण अभियान) की आड़ में फर्जीवाड़ा करने का आरोप लगाया। रामकेश मीणा ने कहा कि एस.आई.आर. में भाजपा कार्यकर्ताओं ने फर्जीवाड़ा किया है। एक-एक कार्यकर्ता ने फर्जी हस्ताक्षर करके 500-500 फॉर्म जमा करवा दिए हैं। जिसने भी फर्जी हस्ताक्षर किए हैं, उसमें एक फॉर्म पर एक साल की सजा है। आप लोगों को 500 साल की जेल होगी। 500 साल तक जेल में रहना चाहते हो क्या। इसकी जांच होगी और हम जांच करवाएंगे।

विधानसभा में गूंजा जयपुर में लेपर्ड के बढ़ते मूवमेंट का मुद्दा

जयपुर (विसं)। राजधानी जयपुर के आबादी इलाकों में लेपर्ड के मूवमेंट का मामला गुरुवार को विधानसभा में गूंजा। मासवीय नगर से भाजपा विधायक कालीचरण सराफ के सवाल के जवाब में वन राज्य मंत्री संजय शर्मा ने कहा कि आबादी इलाकों में लेपर्ड सहित वन्यजीवों के मूवमेंट पर नजर रखने के लिए एक हैल्पलाइन बनगी। एक महीने में यह 1926 हैल्पलाइन शुरू हो जाएगी। इस हैल्पलाइन पर आबादी इलाकों में लेपर्ड सहित वन्यजीवों के मूवमेंट की जानकारी दी जा सकेगी।

कालीचरण सराफ ने पूरक सवाल पूछते हुए महाराष्ट्र की तर्ज पर सिक्कोरिटी प्रोटोकॉल लागू करने का सुझाव दिया, जिस पर वन मंत्री ने पूरा करने का आश्वासन दिया। वन मंत्री से अपने सवालों के बीच एक और पूरक प्रश्न में विधायक कालीचरण सराफ ने पूछा कि क्या सरकारी यह मानती है कि जयपुर के झालाना,

■ **राज्य सरकार आगले एक माह में हैल्पलाइन नंबर 1926 शुरू करेगी**

आमागढ़ और वीड पीपाड़ इलाकों में बढ़ रही लेपर्ड की संख्या के बीच वनों का क्षेत्र काम हो रहा है।

महाराष्ट्र की तर्ज पर सिक्कोरिटी प्रोटोकॉल लागू करने का सुझाव देते हुए कहा कि, इस व्यवस्था के सहत सूचना मिलने के तत्काल बाद 5 किलोमीटर का क्षेत्र सील कर दिया जाता है, ताकि लोगों के साथ-साथ वन्य जीव की भी सुरक्षा दी जा सके। जिस पर वन मंत्री ने भरोसा दिलाया कि अन्य राज्यों में इस तरह की हालत सामने आने पर की जाने वाली व्यवस्था और राज्य सरकार परीक्षण करवाएंगी और इसी वित्तीय वर्ष में प्रयास होगा कि इसे राजस्थान में भी लागू किया जा सके।

मुख्यमंत्री के नेतृत्व में अग्रणी बन रहा राजस्थान : लालाराम बैरवा

भीलवाड़ा/शाहपुरा (कासं)। सोलहवीं विधानसभा के पंचम सत्र के दूसरे दिन गुरुवार को शाहपुरा (भीलवाड़ा) से विधायक लालाराम बैरवा ने प्रश्नकाल के बाद पत्रकारों से बातचीत करते हुए कहा कि मुख्यमंत्री भजनलाल शर्मा के नेतृत्व में राजस्थान में अनेक क्षेत्रों में उल्लेखनीय कार्य हुए हैं और प्रदेश को अग्रणी रास्थान बनाने की दिशा में ठोस कदम उठाए गए हैं।

विधायक बैरवा ने कहा कि पिछले दो वर्षों में एक भी पेपर लीक नहीं होने से युवाओं का भरोसा व्यवस्था पर बढ़ा है। राज्य सरकार ने महिलाओं को सुरक्षित वातावरण देने के साथ-साथ उन्हें आत्मनिर्भर बनाने पर भी विशेष ध्यान दिया है। किसानों को उनकी फसल का पूरा भुगतान समय पर मिल रहा है तथा प्राकृतिक आपदा या खराबे की स्थिति में पूर्ण मुआवजा दिया जा रहा है।

आदिवासी क्षेत्र में “ग्लोबल गुरुकुलम” के लिए भूमि पूजन

जयपुर (कासं)। भारतीय शिक्षा बोर्ड के अध्यक्ष त्रुं रिटायर्ड आईएएस एन. पी. सिंह तथा अनुसूचित जनजाति आयोग के पूर्व अध्यक्ष जी. आर. राणा की उपस्थिति में बालोद जिले के गुरुहर विकासखंड अंतर्गत सुदूर आदिवासी ग्राम भेजा जंगली में तथागत “ग्लोबल गुरुकुलम” का विधिवत भूमि पूजन संपन्न हुआ। यह आयोजन जनजातीय विकास के उद्देश्य से जकवार फाउंडेशन और तथागत ट्रस्ट के संयुक्त तत्वाधान में आयोजित किया गया, जिसमें सैकड़ों आदिवासी ग्रामीण शामिल हुए।

भूमि पूजन से पूर्व राजा राव बाबा और कंकालीन माता की पूजा-अर्चना की गई। इसके पश्चात शहीद वीर नारायण सिंह के तैलीय चित्र पर माल्यार्पण किया गया। कार्यक्रम में उपस्थित जनसमूह को संबोधित करते हुए एन. पी. सिंह ने

जयपुर (कासं)। भारतीय शिक्षा बोर्ड के अध्यक्ष त्रुं रिटायर्ड आईएएस एन. पी. सिंह तथा अनुसूचित जनजाति आयोग के पूर्व अध्यक्ष जी. आर. राणा की उपस्थिति में बालोद जिले के गुरुहर विकासखंड अंतर्गत सुदूर आदिवासी ग्राम भेजा जंगली में तथागत “ग्लोबल गुरुकुलम” का विधिवत भूमि पूजन संपन्न हुआ। यह आयोजन जनजातीय विकास के उद्देश्य से जकवार फाउंडेशन और तथागत ट्रस्ट के संयुक्त तत्वाधान में आयोजित किया गया, जिसमें सैकड़ों आदिवासी ग्रामीण शामिल हुए।

भूमि पूजन से पूर्व राजा राव बाबा और कंकालीन माता की पूजा-अर्चना की गई। इसके पश्चात शहीद वीर नारायण सिंह के तैलीय चित्र पर माल्यार्पण किया गया। कार्यक्रम में उपस्थित जनसमूह को संबोधित करते हुए एन. पी. सिंह ने

जोधपुर ने रचा पर्यटन क्षेत्र में नया इतिहास वर्ष 2025 में आए 3 8 लाख से अधिक पर्यटक

जयपुर (कासं)। मुख्यमंत्री भजनलाल शर्मा ने जोधपुर में वर्ष 2025 में रिकॉर्ड 38 लाख से अधिक पर्यटकों के आगमन पर प्रसन्नता व्यक्त की है। उन्होंने कहा कि यह अभूतपूर्व उपलब्धि जोधपुर की वैविध्य स्तर पर एक ‘कम्प्लीट टूरिस्ट डेस्टिनेशन’ के रूप में नई पहचान का सशक्त प्रमाण है। मुख्यमंत्री ने कहा कि यह कीर्तिमान प्रधानमंत्री नरेन्द्र मोदी के दूरदर्श नेतृत्व में हमारी

■ **मुख्यमंत्री भजनलाल शर्मा ने प्रसन्नता जताते हुए कहा “जोधपुर बना कम्प्लीट टूरिस्ट डेस्टिनेशन”**

डबल इंजन की सरकार के “विकास भी-विरासत भी” के संकल्प का सुपरिणाम है। उन्होंने कहा कि

केंद्र एवं राज्य सरकार के समन्वित प्रयासों से पर्यटन अवसरंचना के सुदृढ़ीकरण, ऐतिहासिक स्थलों के संरक्षण, बेहतर कनेक्टिविटी, स्वच्छता, साक्ष्य तथा पर्यटक-सुविधाओं के विस्तार से जोधपुर अंतरराष्ट्रीय मानकों के अनुरूप विकसित हुआ है। शर्मा ने कहा कि जोधपुर की समृद्ध सांस्कृतिक विरासत, ऐतिहासिक धरोहरें, लोककला और पारंपरिक हस्तशिल्पदेश-विदेश

के पर्यटकों को निरंतर आकर्षित कर रही हैं, जिसके परिणामस्वरूप पर्यटन क्षेत्र में सतत वृद्धि दर्ज की जा रही है। उल्लेखनीय है कि मुख्यमंत्री की पहल पर गत वर्ष स्वतंत्रता दिवस के अवसर पर राज्य स्तरीय समारोह का आयोजन जोधपुर में किया गया, जिससे राष्ट्रीय स्तर पर शहर की पहचान और अधिक सुदृढ़ हुई तथा पर्यटन को नई दिशा मिली।

कार्यक्रम में ग्राम पंचायत की सरपंच शीला यादव, पंच नागेश्वर सलाम, दिनेश यादव, बलराम गोटी स हित अनेक जनजातिनिधि और गणमान्य नागरिक उपस्थित रहे।

मुख्यमंत्री भजनलाल ने किया अच्छे वक्ताओं का सम्मान

विधानसभा में भाजपा विधायकों की हौसला-अफजाई की, लड्डु खिलाए

-विधानसभा संवाददाता-
जयपुर। राजस्थान विधानसभा में गुरुवार को दिनभर चली कार्यवाही के बाद देर शाम एक अलग ही दृश्य देखने को मिला, जब मुख्यमंत्री भजनलाल शर्मा स्वयं विधानसभा परिसर पहुंचे और सक्रिय व प्रभावी ढंग से अपनी बात रखने वाले भाजपा विधायकों का उत्साहवर्धन किया। मुख्यमंत्री ने अच्छा बोलने वाले विधायकों को लड्डु खिलाकर न सिर्फ उनका सम्मान किया, बल्कि सकारात्मक संसदीय व्यवहार को प्रोत्साहित करने का संदेश भी दिया।

इस अवसर पर मुख्यमंत्री भजनलाल शर्मा के साथ उप मुख्यमंत्री डॉ. प्रेमचंद बैरवा, संसदीय कार्य मंत्री जोगाराम पटेल, खाद्य एवं नागरिक आपूर्ति मंत्री सुमित गोदारा, पंचायतीराज राज्यमंत्री ओटाराम देवमारी, गृह राज्य मंत्री जवाहर सिंह बेदम, उद्योग एवं वाणिज्य राज्यमंत्री के.के. विश्नोई सहित कई मंत्री और विधायक मौजूद रहे। मुख्यमंत्री से मिलने वालों में विधायक चंद्रभान सिंह, बाबूसिंह राठौड़, छगन सिंह राजपुरोहित, गुरवीर सिंह बराड, सुभाष

मील, कुलदीप धनकड, अतुल भंसाली, उदयलाल भडाणा सहित अन्य भाजपा विधायक शामिल रहे। सभी ने विधानसभा की कार्यवाही, जनहित के मुद्दों और सरकारी की नीतियों को प्रभावी रूप से सदन में रखने पर चर्चा की।

दिलचस्प बात यह रही कि इस दौरान कांग्रेस के विधायक ललित यादव, जाकिर हुसैन और डूंगरराम गेदर ने भी मुख्यमंत्री से मुलाकात की। इसे सदन के भीतर सीढ़ाईपूर्ण और सकारात्मक राजनीतिक माहौल के संकेत के रूप में देखा जा रहा है।

मुख्यमंत्री भजनलाल शर्मा ने विधायकों से संवाद करते हुए कहा कि लोकतंत्र की मजबूती के लिए सदन में सार्थक, तथ्यपरक और जनहित से जुड़ी चर्चा बेहद जरूरी है। उन्होंने कहा कि जो विधायक जनता की आवाज को मजबूती से सदन में रखते हैं, उनका प्रोत्साहन किया जाना चाहिए। मुख्यमंत्री की इस पहल को भाजपा विधायकों के मनोबल को बढ़ाने और विधानसभा की कार्यवाही को और अधिक प्रभावी बनाने की दिशा में एक सकारात्मक कदम माना जा रहा है।

धर्मस्थलों पर लाउडस्पीकर का मुद्दा विधानसभा में गूंजा

विधायक बालमुकुंददाचार्य ने कहा “ ध्वनि प्रदूषण से लोग परेशान, विद्यार्थियों की पढ़ाई हो रही बाधित”

जयपुर (विसं)। हवामहल विधायक बालमुकुंददाचार्य ने गुरुवार को विधानसभा में धर्मस्थलों पर लाउड स्पीकर का मुद्दा उठाया। शून्यकाल में बोलते हुए विधायक बालमुकुंददाचार्य ने कहा कि कई धर्म स्थलों, विशेषकर मीनारों की ऊंचाई पर लगे लाउड स्पीकरों से अत्यधिक तेज आवाज में प्रसारण किया जाता है। सुबह करीब 4 बजे से ही लाउड स्पीकर बजने लगते हैं, जिससे आमजन की नींद में खलल पड़ता है। यह न केवल लोगों की दिनचर्या को प्रभावित कर रहा है, बल्कि उनके मौलिक अधिकारों का भी हनन है।

उन्होंने कहा कि स्थानीय लोगों द्वारा मस्जिदों में लाउड स्पीकर का आवाज कम करने का आग्रह करने पर कई बार विवाद की स्थिति बन जाती है और धर्म विशेष के कुछ लोग झगड़े पर उतर आते हैं, जिससे क्षेत्र में तनाव का माहौल पैदा हो जाता है।

रमजान के दौरान अतिरिक्त लाउड स्पीकर लगाए जाते हैं और आवाज और अधिक तेज कर दी जाती है, जिससे बीमार लोगों, बुजुर्गों और छोटे बच्चों को गंभीर परेशानी का सामना करना पड़ता है।

विधायक बालमुकुंददाचार्य ने कहा कि इस समस्या को लेकर कई बार



विधायक बालमुकुंददाचार्य

संबंधित विभागों में शिकायतें दर्ज कराई गईं, लेकिन अब तक कोई ठोस कार्रवाई नहीं हुई है। तेज आवाज के कारण विद्यार्थियों की पढ़ाई प्रभावित हो रही है और ध्वनि प्रदूषण लगातार बढ़ता जा रहा है, जो बुजुर्गों के स्वास्थ्य के लिए भी बेहद हानिकारक है। उन्होंने सरकार से मांग की कि लाउड स्पीकरों के उपयोग को लेकर स्पष्ट नियम बनाए जाएं और उनकी आवाज की तीव्रता तय की जाए, ताकि आमजन को राहत मिल सके और साथ ही सांप्रदायिक सौहार्द भी बना रहे।

साहित्याकार व कवियित्री को तथागत सम्मान



वरिष्ठ हिन्दी साहित्यकार ए. अरविंदाशन और अरुणाचल की युवा कवयित्री जमुना बीनी को ‘तथागत साहित्य सम्मान’ से नवाजा गया।

नई दिल्ली (कासं)। नई दिल्ली के साहित्य आकादमी सभागार में आयोजित गरिमामय समारोह में केरल के वरिष्ठ हिन्दी साहित्यकार ए. अरविंदाशन और अरुणाचल प्रदेश की युवा कवयित्री जमुना बीनी को ‘तथागत साहित्य सम्मान’ से सम्मानित किया गया। कार्यक्रम का शुभारंभ महाकवि निराला की सरस्वती वंदना पर आधारित कथक प्रस्तुति से हुआ। तथागत ट्रस्ट के संरक्षक डॉ. एन. पी. सिंह (पूर्व आईएएस) ने ट्रस्ट की परिकल्पना, सामाजिक-शैक्षणिक कार्यों और उत्तर-दक्षिण भारत के बीच भाषा-

संस्कृति संवाद के लक्ष्य को रेखांकित किया। यह सम्मान प्रख्यात साहित्यकार रामदत्त मिश्र की स्मृति में प्रदान किया गया। समारोह में वरिष्ठ साहित्यकारों अनामिका, ओम निश्चल, अशोक वाजपेयी, चंद्रकांता सहित अनेक विद्वानों ने दोनों रचनाकारों के साहित्यिक योगदान पर विचार साझा किए। ए. अरविंदाशन की कृति ‘धडकनों के भीतर जाकर’ और जमुना बीनी के संग्रह ‘जब आदिवासी गाता हैं’ के माध्यम से भाषाई संवेदनाओं, आदिवासी चेतना और मानवीय मूल्यों के सशक्त अभिव्यक्ति सामने आई।

कार्यालय:- जिला साक्षरता एवं सतत शिक्षा अधिकारी करौली
क्रमांक:-जिसासशिअ/(एनआईएलपी)/करौली/लेखा/2025-26/811
दिनांक: 29.01.2026
खुली निविदा-सूचना सं.-02/2025-26
वित्तीय वर्ष 2025-26 के लिये उल्लास नव भारत साक्षरता कार्यक्रम अंतर्गत ऑनलाइन सर्वे किये गये लर्नर्स की संख्यानुसार टी.एल.एम. किट क्रय हेतु (अनुमानित राशि 5.10 लाख) खुली निविदा सूचना संख्या-02/2025-26 के द्वारा दिनांक 29.01.2026 से 06.02.2026 ब्यात: 10:00 बजे तक पंजीकृत बोलीदाता/संवेदको से निविदाएँ आमंत्रित की जाती है। विस्तृत आमंत्रण सूचना मय बोली दस्तावेज बेबसाइट <https://sppp.rajabsthan.gov.in> पर देखी जा सकती है।
(रामावतार मीना)
जिला साक्षरता एवं सतत शिक्षा अधिकारी करौली